

L'ESSOR

FASO KUMAKAN

SIBIRIDON, ZUWEN KALO TILE I, SAN 1985

Peresidan Seyini KUNCE ka tile kelen taama Mali kònò


Alamisa, san 1985
Mè kalo tile 30 don,
Nizèri jamana kunti-
gi, zenerali Seyini
KUNCE, o ye tile ke-
len taama kè Mali
kònò. A bisimilara,
Mali jamana kuntigi,
zenerali Musa TARA-
WELE fè, ani min da
sera Nizèri ni Mali
cèkòw ani Afiriki ni
dinyè yorò wèrè tów
haminankow ma.

A jirala ko gèlèya
waati in na, min ju-
guya sababu fóló ye
ja n'a masibaw ye, i
ko balodèsè, jidèsè
nafolo ni musakadèsè
n'u nyògónnaw, ko
yiriwali fèerèw bée
ka kan, ka bila jè-


kawale dórón de hu-
kumu kònò.

O siratigè la, ja-
mana kuntigi ninnu
ka nyògònye baaraw
sen fè, u fila bée
ka jèjukanw bóra gè-
lèya kow latèmécogo
nyuman kan, jèkuluw,
i ko "OUA", "CEAO"
n'u nyògónnaw hukumu
kònò, k'a jira ko,
bèn, teriya ani ke-
lenya ka kan, ka
sinsi Afiriki jama-
naw cè, sira bée kan,
walasa dèsbagató
jamanaw kana kè, se-
tigi jamanaw ka bo-
lokónófènw ye.

Taama in bènkanw
bèna bó "FASO KUMA-
KAN" nataw kònò.



PERESIDAN SEYINI KUNCE NI PERESIDAN MUSA TARAWELE



Peresidan ka nyògònye

Ntènèn, san 1985
Mè kalo tile 27 don,
Mali jamana fangaso
kuntigi, Zenerali
Musa TARAWELE ye di-
nyè kènèyakow nyèna-
bò jèkulu "OMS" bo-
lofara nyèmógó dó
bisimila, min nyè-
sinnen bè mara kèlè-
li ma, Afiriki kònò,
n'a tógó ko Sanba
IBARAHIMA.

"OMS" kuntigi tógó
la, a bóra Zenèwu,
Suwisi jamana kònò,

kana peresidan Musa
TARAWELE ladónniya
walew la, minnu ye
nisóndiyakow ye,
n'olu ye mara kèlèli
musaka nafolo sóróli
ye ani Mali sugandi-
li, k'o kè mara kè-
lèli faaba ye, Afi-
riki tilebinyanfan
fè, Sènégali babolo
kan.

Jamana minnu bèna
dèmè mara kèlèli
baara ninnu sen fè,
olu ye Lagine Kona-

kiri, Lagine Bisawo,
Siyera Lewóni, Ganbi,
Senegali Moritani
ani Mali yèrè, a kow
bée bèna latèmè, k'u
dantigè yorò min kò-
nò.

Nyògònye in kèra
Mali kènèyakow ni
hadamadenyakow mini-
siri, Porofesèri Ma-
madu DANBELE nyèna
ani peresidan laadi-
baga, Musa KULUBALI,
min nyèsinen bè la-
sigidenkòw ma.

"USA"

ka jèkawale nafama

Batonnin dilen ja-
nya ye mèterè 30 ye,
a kònò ye mèterè 15
ye; wa a bè se ka su-
manw ni doni wèrèw
hakè min ta, o bè
t'a jò tóni 60 la.

"USA" jamana ye
batonnin dó labila
Mali ye sumanw ni
dèmè wèrèw laseli
siratigè la joona
Gawo mara ja kasaa-
ratów ma.

Waati gèlèn in
na, a bèna nyèsin
mòbiliw tigèli de ma
joliba baji kan, wa-
lasa u ka se ka su-
manw lase joona kón-
gótów ma, suman min-
nu bè doni kamiyónw
fè Banako ka tèmè
Moti fè fo Gawo. O
wale bèna kè sababu
ye ka caman bó nafo-
lo kasabi la, min
tun bè labila fóló o
baaraw kama.

Fóló, kamiyónw tun
mana na ni doni ye,
u tun b'u jigin bada
la, o kó u tun bè kè
ka kurunw fa ka ba
tigè. Nèa batonnin
kura bè mòbiliw n'u
kònò minènw bée la-
tèmè ba bolo dó kan

yórónin kelen; o ye
fèn ye, min bè caman
bò sègèn ni musakaw
la; wa a baara ka
teli fana.

Gawo, "UDPM" sèki-
són sekèrètèri Zene-
rali n'a gofèrèneri
y'a jira ko batonnin
in dira a tuma la;
bawo an filè yorò
min, balo dèselèn
don u bara.

"USA" ka dèmè bi-
lalen don jamana fi-
la ka jèkawale huku-
mu kònò, min bè ka
lawèrè ka t'a fè. O
sira kelen kan, ame-
rikènw ni malidenw
bèna nyògón dèmè ka
kulukòró batonnin
kòró labèn, min bè
san yirika bó a tè
baarakè.

Batonnin kòró la-
wulili kulukòró, ani
kura sigili Gawo ba
kan, "USA" ye nafolo
min labila o kama, o
ye "CFA" wari mili-
yón 360 ye.

Malidenw n'u ka
pariti ni gofèrèna
ka foli ni tanuli ni
walenyumandón bè ka
nyèsin "USA" jamana-
denw ma.

Madamu Gaku Fatu NYANGI ye Mali Telewisòn wale dò nyèmògòya kè ka sòrò ka taa Tanzani

San 1985 Mè kalo tile 23 don, Mali kunnafonikow ani nègè jurusokow minisiri, Madamu Gaku Fatu NYANGI ni mógò faamuyalen dów béra Bamakò, k'u kun da Arusha kan, Tanzani jamana kónò.

Minisiri n'a nókanmógow taara, dinyè jamanaw bée la-jèlen ka jèkulu "UIT" ka kumbèn de la, min nyèsinnen bè nègèju-

ma, ka bó dinyè fan bée kónò, i ko "IN-TELSAT" jamana 109 kónò.

Nafa ni musaka minnu b'o wale kura in daminèli la, min nógòyali sababu bènà bó solomanibugu minènw na, ka se telewisòn ma a y'olu dantigè, k'a jira ko Mali ka kan, ka "CFA 540" hakè de sara, kókan kunnafoniw n'u




rukow ma, n'a baaraw kuncèra dogokun in labèn kónò.

Sanni Madamu Gaku ka bó Bamakò, ka taa Tanzani kumbèn in na o alamisa don kelen, i ko Mè kalo tile 23 don, a ye wale kura dó daminèli nyèmògòya kè, Mali Arajo ni Telewisòn ("RTM") na, min basigili bènà kè sababu ye, ka kunnafoni ani foto caman lase Mali Telewisòn

fotow bóli la, telewisòn na, minitike-len dóròn kónò.

Nin wale kuraw in labèna "OPT" ani "TIM" ni Faransi nègè jurusokow baarayòró dó fè ko "TRT", k'a nyèsin Mali telewisòn ka baara la-wèrèli ma, walasa a ka se, ka kókan kunnafoniw fòli n'u walew jirali caya Malidenw na.

Zenerali Amadu Baba JARA ye fiyentòw nyèmògò bisimila



San 1985, Mè kalo tile 23 don, zenerali Amadu Baba JARA, "UDPM" sekeretèri zenerali danakan ni fangaso minisiri, min nyèsinnen bè jamana baara fèerèkòw ma, o ye Isumayila KONATE bisimila, Peresidan Musa TARAWELE tógò la.

Isumayila KONATE n'a furumuso ani Mali kèhèyakow ni hadamadenyakow minisiri, porofèsèri Harádu DANBILLE tan bè nyógònfè, bisimilali in kèné kan.

Dinyè jamana hòrònyalenw ye jèkulu min sigi sen kan, fiyentòw haminankow nyènabóli kama, ale de y'o jèkulu ka mó-

gò sugandilen ye, ka kè Afiriki fiyentòw haminankow nyènabóli jèkulu peresidan ye, min ka walew bilala "OUA" ka yiriwali baaraw hukumu kónò.

A ye sèbèn di Mali jamana nyèmògòw ma, min nyógòn ka kan, ka di Afiriki ani dinyè yóró wèrè jamanaw ni jèkuluw nyèmògòw ma, n'o nyèsinnen bè fiyentòw ka walew sankó-rótaliko ma.

A kètóla ka sèbèn in di zenerali Amadu Baba JARA ma, a y'a jira, ko fiyentòw mógò miliyón 5 hakè de bè Afiriki kónò, sisan, minnu jigi bè demè nafamaw kan,

walasa, k'u jóyóró jira fasobaara la.

Fèerè minnu tigè-len bè sèbèn in kónò a y'olu dantigè, k'a jira ko tónsigiba dó bènà kè, nyinan, min bènà kè sababu ye, ka dinyè jamanaw n'a jèkuluw kunnafoni, konyuman, fiyentò jèkuluw ka yiriwali ni nyètaa walew kan.

A y'a ka nisóndiya jira Mali nyèmògòw la, bawo, ale ye Mali woloden de ye, min sigira jèkulu in kuntigiyala, Mali tógò la. A k'a ma tigè Mali nyèmògòw ka demè nyèsinnen na, Mali fiyentòw ka jèkulu ma, min denbanyumanya bè peresidan furumuso yèrè bolo.

"OUA" san 22nan bè ka bèn kow nyèsinni ma jèkawale baara ma

A san 22 de ye nyinan, san 1985 ye Afiriki jamana kuntigiw ka se ka nyógòn lajèrè, u ka kumbèn fóló kèné kan, min baaraw kèra Adisabeba, Etiyopi jamana kónò, n'a kuncèwalew ban gèra, san 1963, Mè kalo tile 25 don, "OUA" la, n'o ye Afiriki faranyógònkan n'a kelenya jèkulu ye.

"OUA" bangèdon ye gintandon ye Afiriki jamanaw bée lajèlen kónò, bawo, o don iko san o san Mè kalo tile 25 don, ye seli ye, min kónò, baara tè kè yóró si, wa gintan caman bè labèn, ka mógòw hakili jigín jèkulu in sigikun n'a nafaw n'a ka walew la.

Min y'o walew ye, san 22 in kónò, kólósili kèra, sanko gèlèyakow juguyalen, k'olu ka kan, ka bó politikibolo kan, k'u nyèsin jèkawalekòw nafakow, sórókow, hadamadenyakow n'u nyógònnaw ma, bawo ko politikiko tènà taa nyè, a tènà taa kó a tè ka foyi bó fónyógònkò walew la.

O siratigè la, "OUA" jamana kuntigiw bènna jèkawaleko fèerè caman kan, Legosi san 1979 kumbèn sen fè, minnu bènà bila bolo kelen kan, Adisabeba, nyinan 1985 zuluyekalo nata. Jóyóró kura min bè ka don "OUA" la, k'a ka baaraw nyèsin jèkawalekòw ma, gèlèya waati in na, min juguyayóró ye ja n'a masibaw ye, i ko: ba-

lodèsè, jidèsè ani hadamadènw, baganw ni kungow nagasili n'u tóorólíkòjugu ye.

Jèkawalekòw, ni Afiriki jamana kuntigiw bée dalen b'olu de la sisan, olu latèmècogo nyuman de kèra Mali kókanow minisiri, Aliyuni Bilòndèn BEYI ka jèmukan labènnen ye, k'o lase jamanadenw ma, "OUA" sanyèlèma 22 nan in hukumu kónò.

O kow nyèfóli sen fè, a da sera Mali fangaso peresidan, Zenerali Musa TARAWELE jóyóró ma, "OUA" ko caman latèmèli sira kan jamanaw ni nyógòn cè ani nyèmògòw fana ni nyógòn cè k'a jira ko nafa belebele bè Mali ka kókan politikiko la, Afiriki kónò, sisan.